



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

33/18

Minuti tat-tlieta u tletin (33) Laqgħa b'Urgenza tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar l-Erbgħa 29 t'Awwissu fis-7.00 ta' filgħaxija.

Preżenti:	Is-Sur Horace J. Anastasi	-	Sindku
	Is-Sinj. Mariella Micallef	-	Kunsillier
	Is-Sur Carmel Camilleri	-	Kunsillier (wasal fis-7.07 ta' filgħaxija)
	Is-Sur Stephen Sultana	-	Kunsillier
	Is-Sur Edwin Formosa	-	Kunsillier
	Is-Sinj. Louise-Anne Gusman	-	Aġent Segretarju Eżekuttiv
Assenti u Skużat:	Is-Sur Ronald Briffa	-	Viċi Sindku (bagħat ittre, impenjat)
	Is-Sur Cleaven C. Bugeja	-	Kunsillier (bagħat ittre, xogħol)

Agenda: Mozzjoni – Day Centre tal-Anzjani

Il-laqgħa bdiet fis-7.00 ta' filgħaxija.

1 **Mozzjoni – Day Centre tal-Anzjani**

- 1.1 Is-Sindku, s-Sur Horace J Anastasi talab lill-Kunsillier is-Sur Stephen Sultana sabiex jipproponi l-Mozzjoni – *Day Centre* tal-Anzjani. Il-Kunsillier is-Sur Edwin Formosa ssekonda l-Mozzjoni ppreżentata.
- 1.2 Is-Sindku, s-Sur Anastasi qara l-mozzjoni.
- 1.3 Is-Sur Sultana qal li huwa jixtieq ikun jaf x'se jagħmel il-Kunsill Lokali dwar id-*Day Centre* u peress li l-kirja ser tagħlaq fi Frar 2013. Żied jgħid li nvista tal-fatt lix-xhur qed jistringū huwa qiegħed iħoss li qed jgħaddi ż-żmien u staqsa wkoll, jekk sarx xi arrangamenti mal-Ministeru. Huwa qal ukoll li bħala kirja ntefqu €82,000. L-investment kien kbir. Huwa zied jgħid li ma jħossx li l-Kunsill Lokali jidhōl f'izjed spejjeż bħal dawn.
- 1.4 Is-Sindku, s-Sur Anastasi qal li jidher li hemm qbil fuq dan. Huwa stqarr li kemm ilu Sindku tħabat fuq li tħabat biex jitlob għal diversi binjiet, bħal Bini tas-Support Unit, fi Triq Patri Ġwann Azzopardi u oħrajn, u, anki pprova jakkwista l-bini tal-Aġenzija taż-Żgħażaġħ imma, hemm diffikultajiet kbar. Huwa qal li saħansitra kien tkellem mal-Ministru dirett u rrefera għall-ewwel laqgħa tal-istess jum, dwar id-devoluzzjoni.

- 1.5 Il-Kunsilliera s-Sinj Mariella Micallef qalet li fi Triq San Ġorg hemm rixtellu, iżjed l-isfel minn Pullu, nfetħet mina l-isfel u se tinfetaħ Dar tal-Anzjani.
- 1.6 Is-Sur Sultana qal li rigward id-devoluzzjoni, din tista' tkun tibqa' għaddejja bil-proċess jekk jirnexxielu s-Sindku u b'hekk is-Sindku jkun għamel xi ħaġa stupenda.
- 1.7 Is-Sindku qal li din xorta tkun xi ħaġa tajba għal kulhadd iżda, mportantissimu li ma nitilfux il-kirja li għandna issa, qabel ma jkollna l-proprjeta' tagħna. Jekk id-devoluzzjoni tirnexxi, forsi tad-*Day Centre* ma jorbotniex daqshekk fit-tul.
- 1.8 Is-Sur Sultana qal li jkun hemm bżonn li toħrog tender.
- 1.9 Is-Sinj Micallef ziedet li jekk il-Kunsill jikri garaxx ieħor, xorta wieħed irid jara li jkollu l-affarijiet essenzjali fih. Hija staqsiet x'kien għamel bhala xogħol u għamara l-Kunsill meta ha d-*Day Centre*.
- 1.10 Is-Sur Sultana wieġeb li l-Kunsill kien għamel kollox u li huwa ma jaraħx bhala dejn. Żied jgħid li għaddew 10 snin u li l-post ġie jiswa lill-Kunsill €82,000. Kien sar is-soffit, madum, eċċ.
- 1.11 Is-Sindku qal li l-Kunsill ħareġ €82,000 f'kirjiet u, l-kumpliment ħariġhom il-Gvern Ċentrali u li kulhadd kien qabel dwar dan. Is-Sindku ppropona li huwa vera li l-Kunsill ha jmur għad-devoluzzjoni u jekk sadanittant il-Kunsill isib xi post addattat ikun jista' jixtrih. Żied jgħid li forsi ikun hemm xi proprijeta' oħra tal-Gvern.
- 1.12 Is-Sur Sultana saħaq li xorta jrid joħroġ tender u li jekk il-Kunsill jirnexxielu jakkwista proprjeta' tal-Gvern, wieħed irid inizzel klawsola fit-*tender* dwar dan u fit-*tender* irid jkun hemm ukoll li l-Kunsill jista' jirrifjuta l-iżjed offerta vantaġġjuza.
- 1.13 Is-Sindku qal li għalhekk huwa mportanti li l-Kunsill jieħu d-devoluzzjoni ta' din l-art hdejn il-Kunsill Lokali u li l-applikazzjoni trid issir fi żmien qasir. Sostna li hemm bżonn tal-qisien ta' din l-art u li d-Dipartiment tal-Gvern suppost għandu dawn il-qisien u li mportanti li nitolbu għall-pjanta halli nkunu nistgħu nipprezentawha mall-applikazzjoni. Fl-applikazzjoni hemm bżonn li jitnizzlu dettalji finanzjarji.
- 1.14 Is-Sur Sultana qal li l-post jkun jista' jakkomoda ufficċju postali, għassa, ufficini għall-Kunsill Lokali, dejjem skont kemm ikun kbir il-post.
- 1.15 Is-Sindku qal li l-iscouting tiegħu issa, wasal għall-art ta' hdejn il-Kunsill. Huwa qal li l-Kunsill joħroġ *tender* imma fl-istess hin jixtieq li jagħtu ċans sal-bidu t'Ottubru, 2012.
- 1.16 Is-Sur Charles Camilleri staqsa x'jigri jekk l-art ma tingħatax lill-Kunsill?
- 1.17 Is-Sur Edwin Formosa informa lill-Kunsillieri li fejn il-LiDL hemm art li hija tal-Gvern imma li hija f'it il-bogħod.
- 1.18 Is-Sindku sostna li dik l-art hija zghira u mportanti li jkun ċentrali.

- 1.19 Is-Sur Sultana qal li huma ma jistgħux jixtru d-*Day Centre* għax jiġi *Direct Order*.
- 1.20 Is-Sindku qal li l-Kunsill iddeċieda li jmorru għad-devoluzzjoni tal-art ta' hdejn il-Kunsill Lokali, fil-frattemp għall-bidu t'Ottubru jinħareg it-tender u li l-Kunsill ikun jista' jirrifjuta l-izjed offerta vantaġġuza. Forsi l-Kunsill isib art li tkun adatta, dejjem skont il-kobor.
- 1.21 Is-Sur Camilleri qal li jekk il-Kunsill jorog it-tender u ma japplika hadd, x'ha jiġri. Bħallissa l-prezzijiet huma hafna għoljien jonkella jikru għall-10 snin.
- 1.22 Is-Sindku qal li din id-decizjoni aħjar tittiehed kif ikun se jinħareg it-tender.
- 1.23 Is-Sur Sultana qal li aħjar ma jintilifx izjed hin. Żied jgħid li t-tender jkun għad-*Day Centre* jew għal xi haga izjed biex ma jstringux li jridu jixtru biss.
- 1.24 Is-Sinj Micallef staqsiet jekk xi hadd jafx jekk is-sid iridx ibiġh il-post tad-*Day Centre*?
- 1.25 Is-Sindku għalaq billi stqar li kullhadd qabel mall-mozzjoni tas-Sur Sultana. Stqarr ukoll li il-Kunsill ta' Santa Venera qiegħed jitlob li jixtri bini u li t-tender document għandu jitlesta mill-Perit tal-Kunsill. Importanti li jiġi speċifikat jekk tkunx art jew dar aċċessibbli u li tkun konformi għal *Day Centre*, li jkollu binja għall-bini amministrativ tal-Kunsill Lokali, Uffiċċju tas-Sigurta; librerija, eċċ u, li l-post ikun ċentrali. Is-Sur Anastasi spiċċa billi saħaq li l-importanti liċ-Ċentru ta' Matul il-Jum għall-Anzjani jibqa' għaddej.
- 1.26 Il-Laqgħa intemmet fis-7.43 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Agent Segretarju Eżekuttiv

Ikkonfermati Illum, 5 t'Ottubru 2012